

eul_wid: rrg-bc

Χρυσοποιὸς Α' · Alchemist I

Labyrinth Built by Solomon

Λαβύρινθος ἥνπερ Σολομὼν ἐτεκτήνατο

Period: Ῥωμαϊκὴ Roman
Dialect: Κοινὴ τεχνικὴ Technical Koine
Domain: Ἐπιστήμη Science
Format: Πραγματεία Treatise

2.39. (12t) ΛΑΒΥΡΙΝΘΟΣ ΗΝΠΕΡ ΣΟΛΟΜΩΝ ΕΤΕΚΤΗΝΑΤΟ. Εἴ τινα λαβύρινθον ἀκούεις, ξένε, ἥνπερ Σολομὼν ἐκ νοδὸς ἐκτυπώσας, λίθοις ἐτεκτόνησε τορνοσυνθέτοις, τούτου θέσιν σχῆμά τε καὶ ποικιλίαν γραμμαῖς ἀμυδραῖς εἰκονίζων πρὸς λόγον, ὁρῶν τὸ λοιπὸν τὰς ἐλίξεις μυρίας ἔσωθεν ἔξω, σφαιρικοὺς ἀναδρόμους, ἐκεῖθεν ἔνθεν κυκλικῶς ἐστραμμένους, τὸν τοῦ βίου μάθανε κυκλικὸν δρόμον, ὅλισθον ἐμφαίνοντα τῶν συντριμμάτων, ἐκ τῶν κυκλικῶν σφαιρικῶν κυλισμάτων ἐλίσσεται κατ' ἴσχνος συνθέτοις στρόφοις, ὥσπερ πονηρὸς ταῖς ἐλίξεσι δράκων ἔρπων παρέρπων ἐμφανῶν κεκρυμμένως ἔχων δὲ λοξὴν καὶ δυσέκβατον θύραν, ὅσον τρέχεις ἔξωθεν καὶ δραμεῖν θέλων, τοσοῦτον αὐτὸς ταῖς ἀγχιστρόφοις πλάναις, ἔνδον συνάγει πρὸς βάθος τῆς ἐξόδου, ταῖς ἐκδρομαῖς θέλγων σε ταῖς καθ' ἡμέραν, παίζων γελῶν σε ταῖς στροφαῖς τῆς ἐλπίδος, δίκην ὀνείρου ταῖς κεναῖς θεωρίαις, ἕως χρόνος ῥευσεῖη ὁ σκηνεργάτης, καὶ θάνατος δέξαιτο φεῦ σκοτεργάτης, μηδὲν διδοὺς πράσσειν σε τῶν τῆς ἐξόδου.